

DEPOSITION OF WITNESS
(Chapter XXIII Code of Criminal Procedure)
IN THE COURT OF : Sessions Court for trial of
Communal Clash Cases in Southern Districts
Madurai.

Calender : SC.No. 03/2009
Miscellaneous :
Preliminary Register :
Sessions :
Deposition of witness for **Prosecution அ.சா.3**
Defence
Court
Name : அபுஅயூப்அன்சாரி
Father's/Husband Name :
Village :
Taluk :
Caste :
Calling :
Religion :
Age :

Solemnly affirmed in accordance with the provision of Act X of 1873
on the day of 07.12.2022

முதல் விசாரணை:

நான் தற்போது தென்காசியில் ஆபாத்தள்ளிவாசல் தெருவில் குடியிருக்கிறேன். நான் டீக்கடையில் வேலை பார்க்கிறேன். வழக்கில் புகார் கொடுத்த அலாவுதீன் என்பவரை தற்போதுதான் தெரியும். நான் எந்த கட்சியிலும் உறுப்பினராக இல்லை. வழக்கு சம்பந்தமாக அலாவுதீன் கொடுத்த புகார் பற்றி எனக்கு எதுவும் தெரியாது. எனக்கு வழக்கு

..2.

சம்பவத்தில் காயம் எதுவும் இல்லை. நான் மருத்துவமனைக்கு செல்லவில்லை. என் உறவினர் இறந்தவீட்டில் அடக்கம் செய்ய குழி தோண்டியபோது எனக்கு முதுகில் காயம் ஏற்பட்டது. நான் குழியில் கீழே இருக்கும் போது மேலே இருந்து கம்பி பட்டு காயம் ஏற்பட்டது. காயத்திற்கு தென்காசி அரசு மருத்துவமனையில் சிகிச்சை பெற்றேன். ஆஜர் எதிரிகளை யாரும் தெரியவில்லை. காயம் பட்ட 2 மாதம் கழித்து போலீசார் வழக்கு பற்றி என்னை விசாரிக்கவில்லை. செய்யது அலி, மீரான் மைதீன், பசலுதீன், மசூது, மொசாக் என்ற முகமது இஸ்மாயில் , ஜாபர்ஜாதிக், சுபகான், ஆகியோரை வழக்கு பின்னர் தெரியும். சம்பவத்தில் எனக்கு தெரிந்த யாரும் இறக்கவில்லை.

இந்நிலையில், இந்த சாட்சியினை பிறழ்சாட்சியாக விசாரிக்க அரசு தரப்பில் அனுமதி கோரப்பட்டு, அதன்பேரில் அனுமதி வழங்கப்பட்டது:-
அரசு தரப்பில் குறுக்கு விசாரணை

நான் போலீசார் விசாரித்தபோது தென்காசி அம்மன் சன்னதியில் உள்ள தொழுகை பள்ளி வாசல் சம்பந்தமாக அதை எடுத்து கட்ட நாங்கள் ஏற்பாடு செய்துகொண்டிருந்தபோது தென்காசி இந்து முன்னனி தலைவர் குமார் பாண்டியன் தடையாக இருந்துவந்ததாகவும், அதன் தொடர்ச்சியாக 2006 ம் ஆண்டு டிசம்பர் 6 ம் தேதி பாபர் மசூதி இடிக்கப்பட்ட தினத்தை நாங்கள் கருப்பு தினமாக அனுசரித்தபோது இந்து முன்னனி தலைவர் குமார்பாண்டியன் இந்து எழுச்சி நாளாக அறிவித்து பொதுமக்களுக்கு இனிப்புகள் வழங்கியதாகவும் அதனால் அதற்கு நடவடிக்கை எடுக்க பள்ளிவாசல் நபர்கள் ஆலோசனை செய்ததாகவும் அதன் தொடர்ச்சியாக 17.12.2006 ம் தேதி குமார் பாண்டியனை எங்களது தரப்பை சேர்ந்த

..3..

ஹனிபா, அப்துல்லா ஆகியோரை செய்யது சுலைமான் கொலை செய்ததற்கு பழியாக இந்து தமுமுக தலைவர் மைதீன் சேட்காளை வெட்டி கொலை செய்ய முயற்சித்து வந்த நிலையில் ஹனிபாவும், அப்துல்லாவும் பிணையில் வெளிவந்துவிட்டார்கள் என்றும் அவர்கள் மகளிர் காவல் நிலையத்தில் கையொப்பம் இட சென்றபோது அவர்களுக்கு பாதுகாப்பாக நாங்களும் செல்வது வழக்கம் என்றும் 14.08.2007 தேதி காலை 10.00 மணிக்கு அதைபோலவே நிபந்தனை கையொப்பம் போட்டுவிட்டு இருசக்கரவாகனம் மற்றும் ஆட்டோக்களில் திரும்ப வந்துகொண்டிருந்தபோது மீரான் மைதீன் மகன் அலாவுதீன் TN 72 x0558 என்ற யமஹாபைக்கிலும் TN 76B 9529, TN 76B 4974 என்ற ஆட்டோக்களில் நானும் செய்யது அலியும் , முருகேசன் என்ற அப்துல்லாவும், முகமது பசீர் அசன்கனி, நாகூர்மீரான், மசூது, மோசாக் என்ற இஸ்மாயில் மற்றும் சிலரும் சுமார் 10.15 மணியளவில் தென்காசி எல்.ஆர்.எஸ்.பாளையம் கூலக்கடை பஜாரை கடந்து மவுண்ட் ரோடு என்ற பகுதியில் கிழக்கு நோக்கி சென்றுகொண்டிருந்தபோது முத்தாலம்மன் கோவில் அருகில் TN 72 Z 9757 என்ற வெள்ளை நிற அம்பாசிடர்காரை குமார்பாண்டியனின் சகோதரர்கள் செந்தில், சக்தி பாண்டியன், கபிலன், சுப்பிரமணியன், சுரேந்திரன் ஆகியோர் முன்னால் சென்ற யமாகா பைக்கின் மீது மோதி நாங்கள் சென்ற வழியை மறித்து அரிவாளுடன் காரில் இருந்து இறங்கி வெட்டுங்கள், கொல்லுங்கள் என்று சக்தி பாண்டியன் கூற மற்றவர்கள் எங்களை நோக்கி ஓடிவந்தனர் என்றும் நாங்கள் வாகனங்களை போட்டு விட்டு மேற்காக ஓடியபோது முத்து டீக்கடை அருகில் இருந்த சேகர், மலையப்பன், தட்சணாமூர்த்தி, குட்டிமணி, சுரேஷ், பிஸ்தாமணி, சக்தி, கேபிள் டிவி முத்து, ஆட்டோ ரமேஷ், தங்கதுரை, அலெக்சாண்டர்,

இளநீர்கண்ணன், ஆகியோரும் எங்களை சுற்றி வளைத்து தாக்கினார்கள் என்றும் அப்போது குட்டி மணி என்னை அரிவாளால் முதுகில் வெட்டினார் என்றும் கேபிள் டிவி முத்து அலாவுதீனின் தலையிலும், மீரான் மைதீனின் மார்பிலும் மாறி மாறி வெட்டினார் என்றும் சுரேஷ் அரிவாளால் முகமது பசீர் மற்றும் செய்யது அலியையும் மாறி மாறி வெட்டினார் என்றும், தங்கதுரை ராஜாமுகம்மதுவை வெட்டினார் என்றும் அலெக்சாண்டர் அரிவாளால் நாகூர் மீரான் அசன்கனி ஆகியோர்களை வெட்டினார் என்றும் சக்தி பாண்டியன் முகமது பசீரின் தலையில் மாறி மாறி வெட்டினார் என்றும் சுரேந்திரன் அரிவாளார் முகம்மது பசீரின் தலையிலும் அசன்கனியின் வலது விலா மற்றும் தொடை பகுதியில் வெட்டினார் என்றும் மலையான் தெருவை சேர்ந்த சண்முகம் இருப்பு பட்டையால் அப்துல்லாவின் முகத்திலும் தலையிலும் மாறி மாறி அடித்தார் என்றும் செந்தில் அரிவாளால் அசன்கனியை வெட்டினார் என்றும் பிஸ்தாமணி என்பவரும் அரிவாளால் அசன் கனி, மற்றும் முகம்மது பசீர் ஆகியோர்களை வெட்டினார் என்றும் சேகர் அரிவாளால் அசன்கனியை மாறி மாறி வெட்டினார் என்றும் இதனால் எங்களுடன் வந்தவர்களும் அவர்களை தாக்கும் நிலை ஏற்பட்டது என்றும் இதில் பசீர் , அசன்கனி, நாகூர்மீரான் ஆகியோர் இறந்துபோனார்கள் என்றும் சம்பவ இடத்தில் நான் மேலே கூறிய முறைப்படி தவிர வேறு என்ன வகையான ஆயுதங்களை பயன்படுத்தினார்கள் என்பதை நான் கவனிக்கவில்லை. இந்த சம்பவத்தில் எனக்கும் மீரான் மைதீன், செய்யது அலி, அலாவுதீன், முருகேசன் என்ற அப்துல்லா, ராஜாமுக்கமது, நவாஸ், ஹனிபா ஆகியோர்களுக்கும் வெட்டுக்காயங்கள் ஏற்பட்டது என்றும் ஹனிபா காயத்துடன் சம்பவ இடத்தில் இருந்து ஓடிவிட்டார் என்றும் போலீசார் விசாரித்தபோது கூறியிருக்கிறேன் என்றால் சரியல்ல. இந்த சம்பவம் பற்றி

அறிந்து தழுமுக ஆம்புலன்சில் எங்களை சிகிச்சைக்கு ஏற்றிக்கொண்டு திருநெல்வேலி ஹைகிரவுண்ட் மருத்துவனைக்கு எடுத்து சென்றார்கள் என்றும் மருத்துவமனையில் சிகிச்சை பெற்ற போது சேகர் ,வாலியன் பொத்தை செண்பகம், சக்தி பாண்டியன் மற்றும் அவர்கள் சகோதரர்களுடன் தாக்குதலுக்காக ஒன்று கூடி திட்டமிட்ட விபரம் தெரியவந்தது என்றும் காவல் துணை கண்காணிப்பாளர் விசாரணையில் கூறியிருக்கிறேன் என்றால் சரியல்ல. நான் சக்திபாண்டியன் வகையறா எங்கள் மீது கொடுத்த புகாரின் அடிப்படையில் பதிவு செய்யப்பட்ட வழக்கில் எதிரியாக இந்நீதிமன்றம் ஆஜராகி வருகிறேன் என்றால் சரிதான். அந்த வழக்கில் பகுதியாக விசாரணை நடைபெற்று நிலுவையில் உள்ளது. அந்த வழக்கில் இவ்வழக்கின் ஆஜர் எதிரிகள் சிலர் சாட்சியாக உள்ளனர் என்றால் சரிதான். அவர்கள் எங்களுக்கு எதிராக சாட்சியம் அளிக்காமல் அரசு தரப்பு வழக்கில் பிறழ்சாட்சியாக உள்ளனர் என்றால் எங்களுக்கு எதிராக சாட்சியம் அளிக்கவில்லை. எங்களுக்குள் ஏற்பட்ட ரகசிய உடன்படிக்கையின் படி எங்கள் வழக்கில் இருந்து நாங்கள் தப்பிக்வும் எதிரிகள் மீதான வழக்கில் இருந்து அவர்கள் தப்பிக்வும் போலீசார் விசாரணையின் போது கூறிய விபரங்களை மறைத்தும் எனக்கே ஏற்பட்ட காயங்கள் பற்றிய விபரங்களை மறைத்தும் சம்பவம் நடந்தபோது நான் சம்பவ இடத்தில் இருந்த விபரங்களை மறைத்தும் பொய் சாட்சியம் அளிக்கிறேன் என்றால் சரியல்ல.

எதிரிகள் தரப்பில் குறுக்கு விசாரணை இல்லை.